

# UTTAR PRADESH POLICE

"सुरक्षा आपकी, संकल्प हमारा"

## प्रेस नोट, आगरा परिक्षेत्र, आगरा दिनांक 08.07.2021

पुलिस महानिरीक्षक, आगरा परिक्षेत्र आगरा श्री नवीन अरोरा द्वारा परिक्षेत्र के जनपदों में आम जनता को सुगम यातायात सुविधा उपलब्ध कराने एवं यातायात पुलिसकर्मियों को आवश्यक सुविधाएं एवं संसाधन उपलब्ध कराने हेतु एक वेबिनार का आयोजन किया गया। इस वेबिनार में परिक्षेत्र के जनपदों के सभी वरिष्ठ/पुलिस अधीक्षक, अपर पुलिस अधीक्षक/क्षेत्राधिकारी, यातायात, समस्त यातायात निरीक्षक, उपनिरीक्षक एवं चयनित मुख्य आरक्षी व आरक्षी सम्मिलित हुए।

वेबिनार के माध्यम से जनपदों में उपलब्ध संसाधनों एवं सामग्रियों, उपकरणों/यंत्रों के रख-रखाव तथा उनके सम्यक उपयोग के सम्बन्ध में निर्देश दिये गये। आम-जन को अबाधित यातायात सुविधा सुनिश्चित कराने के उद्देश्य से यातायात अव्यवस्था वाले स्थानों को चिन्हित कर वहाँ समुचित सख्या में यातायात पुलिस कर्मियों की ड्यूटी लगाने तथा उनका समय-समय पर निर्धारित रोटेशन के अनुसार पारदर्शिता के साथ ड्यूटी लगाये जाने पर जोर दिया गया। जनपदों के प्रमुख स्थानों, वीआईपी मार्गों पर शारीरिक रूप से स्वस्थ एवं अच्छी पर्सनलिटी वाले पुलिस कर्मियों की ड्यूटी लगाने हेतु निर्देशित किया गया। इस गोष्ठी के माध्यम से यातायात पुलिस लाइन में उपलब्ध उपकरणों, यंत्रों एवं राजकीय संसाधनों के भौतिक निरीक्षण, उनकी देख-रेख एवं मरम्मत तथा अनुपयुक्त संसाधनों को नियमानुसार हटाकर नये संसाधन व उपकरण क्रय किये जाने के निर्देश दिये गये।

गोष्ठी में परिक्षेत्र के जनपदों में ई-चालान हेतु उपलब्ध स्मार्ट मोबाइल फोन का युक्ति-युक्त पुनर्वितरण करते हुए इनके पारदर्शिता के साथ प्रयोग हेतु विस्तृत निर्देश निर्गत किये गये। साथ ही ई-चालान के माध्यम से किये गये चालानों की प्रिंट समय से सम्बन्धित न्यायालय प्रेषित किये जाने के निर्देश दिये गये। यह भी निर्देशित किया गया कि जनपदों में नियुक्त समस्त यातायात निरीक्षक भी स्वयं चालान करेगें तथा जनपद स्तरीय सभी अधिकारी यातायात व्यवस्था को सुचारु बनाने में अपना योगदान देगें।

जनपदों के नगरीय क्षेत्रों में यातायात व्यवस्था को सुगम व सुचारु बनाये जाने हेतु आम जनता के व्यक्तियों से सुझाव प्राप्त कर उनका परीक्षण कर तदनुसार व्यवस्थाएं की जायेगी। साथ ही यातायात नियमों के अनुपालन हेतु विस्तृत जन

जागरूकता अभियान चलाया जायेगा। इस हेतु यातायात विभाग द्वारा ऑनलाईन स्लोगन, निबंध, बैनर प्रतियोगिता, पेटिंग प्रतियोगिता का आयोजन कर विजेताओं को पुरस्कार/गिफ्ट प्रदान करते हुए जन-जागरूकता बढ़ाने के लिए सभी सम्भव प्रयास किये जायेंगे।

यातायात व्यवस्था को अबाधित एवं सुगम बनाने हेतु मार्गों पर अवैध अतिक्रमण हटाने के लिए विकास प्राधिकरणों, नगर निगमों एवं अन्य सम्बन्धित विभागों तथा जिला प्रशासन से समन्वय स्थापित कर विशेष अभियान चलाया जायेगा। इसके अतिरिक्त सघन यातायात वाले क्षेत्रों में पूर्व से स्थापित पार्किंग का निरीक्षण कर पार्किंग व्यवस्था ठीक किये जाने एवं नई पार्किंग हेतु जिला प्रशासन के सहयोग से स्थान चिन्हित कर वहा पार्किंग बनवाये जाने हेतु निर्देशित किया गया।

परिक्षेत्र के जनपदों में व्यावसायिक वाहनों में होने वाले अपराधों की रोकथाम हेतु ऑटो चालकों, बस चालकों के लिए निर्धारित वर्दी पहनने, वाहनों के आगे-पीछे पठनीय नम्बर प्लेट लगाने तथा वाहनों के अन्दर वाहन के विवरण के साथ-साथ चालकों व वाहन स्वामी का नाम-पता आदि अंकित कराये जाने हेतु परिवहन विभाग व रोड़वेज से समन्वय स्थापित कर कार्यवाही हेतु निर्देशित किया गया।

इस गोष्ठी में दुर्घटना सम्भावित स्थानों को चिन्हित कर दुर्घटना के कारणों की समीक्षा करते हुए इन्फ्रास्ट्रक्चर में आवश्यक सुधार, साइनेज, बोर्ड आदि सम्बन्धित विभाग के समन्वय से ठीक कराये जायेगे। दुर्घटना स्थल पर क्रेन, एम्बुलेंस एवं जरूरी संसाधनों की त्वरित पहुँच सुनिश्चित कराने के लिए विशेष कार्य योजना बनाने एवं उसके अनुपालन के सम्बन्ध में भी निर्देश निर्गत किये गये।

उक्त गोष्ठी के माध्यम से परिक्षेत्र के जनपदों में आम-जन हेतु सुचारु यातायात, जाम, से निजात दिलाने, जनशक्ति एवं संसाधनों का बेहतर प्रयोग करते हुए यातायात में लगने वाले समय को घटाने, वाहन चालकों का तनाव कम करने एवं जनता में पुलिस के प्रति विश्वास की भावना जागृत करने के लिए सभी सम्भव उपाय किये जाने पर जोर दिया गया।

सोशल मीडिया सेल  
परिक्षेत्रीय कार्यालय आगरा।